



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	THIRUVANANTHAPURAM, TUESDAY തിരുവനന്തപുരം, ചൊവ്വ	24th September 2013 2013 സെപ്റ്റംബർ 24 2nd Aswina 1935 1935 ആശ്വിനം 2	No. നമ്പർ	38
---------------------	---	--	--------------	----

PART III

Industries Department

തിരുവനന്തപുരം ജില്ലാ കയർ വികസന
ഡയറക്ടറുടെ നടപടിക്രമം
(ഹാജർ: ഡോ. കെ. മദനൻ)

നമ്പർ സി.എസ്.5/4481/91.

2013 ആഗസ്റ്റ് 5.

വിഷയം:—കയർ വികസനം—പുവ്വാർ ആറ്റിൻപുറം
സി. വി. സി. എസ്. ലി. നമ്പർ 457 അന്തിമ
സമാപ്തീകരണം—രജിസ്ട്രേഷൻ റദ്ദ് ചെയ്ത്
ഉത്തരവ് പുറപ്പെടുവിക്കുന്നത് സംബന്ധിച്ച്.

സൂചന:—(1) കയർ സ്പെഷ്യൽ ഓഫീസറുടെ
15-3-1971-ലെ സി.എസ്. 1/4554/68-ാം
നമ്പർ ഉത്തരവ്.

(2) സർക്കാർ ഉത്തരവ് (സാധാരണ) നമ്പർ
1428/09/വ്യവ. തീയതി 10-11-2009.

(3) ചിറയിൻകീഴ് കയർ പ്രോജക്ട്
ഓഫീസറുടെ 13-2-2013-ലെ സി7/305/94-ാം
നമ്പരായ കത്ത്.

(4) ചിറയിൻകീഴ് കയർ പ്രോജക്ട്
ഓഫീസിലെ ലിക്വിഡേഷൻ ഇൻസ്പെക്ടർ
റുടെ 13-5-2013-ലെ എൽ.ഐ. സി./05/2011-ാം
നമ്പരായ കത്ത്.

ചിറയിൻകീഴ് കയർ പ്രോജക്ടിന്റെ പ്രവർത്തന പരിധിയിൽ വരുന്ന പുവ്വാർ ആറ്റിൻപുറം സി. വി. സി. എസ്. ലിമിറ്റഡ് നമ്പർ 457 എന്ന സംഘം സൂചന (1) പ്രകാരം ലിക്വിഡേഷനിലാകുകയും, ആദ്യ ലിക്വിഡേറ്റർ 19-5-1971-ന് ചുമതലയേൽക്കുകയും ചെയ്തു. ഒക്ടോബർ നോട്ടീസ് കേരള ഗസറ്റിൽ 14-5-1996-ൽ പ്രസിദ്ധീകരിക്കുകയും ചെയ്തിട്ടുണ്ട്. സംഘത്തിന്റെ ലിക്വിഡേഷൻ തീയതിവരെയുള്ള കണക്കുകൾ സഹകരണ വകുപ്പും ലിക്വിഡേഷൻ കാലയളവിലെ കണക്കുകൾ ചിറയിൻകീഴ് കയർ പ്രോജക്ട് ഓഫീസിലെ അസിസ്റ്റന്റ് രജിസ്ട്രാറും ഓഡിറ്റ് ചെയ്തിട്ടുണ്ട്.

സംഘത്തിന് ഇനി ഈടാക്കാവുന്ന ആസ്തികൾ ഒന്നും ബാക്കിയില്ലെന്നതിനാൽ, സർക്കാർ മുതൽ കൂടിശ്ശികയായ ₹ 23,500, പലിശയിനത്തിൽ ₹ 1,875 ഉൾപ്പെടെ ആകെ ₹ 25,375 എഴുതി തള്ളിക്കൊണ്ട് സൂന (2) പ്രകാരം സർക്കാർ ഉത്തരവ് പുറപ്പെടുവിച്ചിരുന്നു.

ടി സംഘത്തിന്റെ സമാപ്തീകരണ നടപടികളുടെ ഭാഗമായി സംഘത്തിന്റെ അന്തിമ പൊതുയോഗം 9-12-2011-ൽ വിളിച്ചുകൂട്ടി. എന്നാൽ സംഘാംഗങ്ങളോ അവകാശികളോ ആരും തന്നെ ടി യോഗത്തിൽ പങ്കെടുത്തിട്ടില്ല. ടി സാഹചര്യത്തിൽ കേരള സഹകരണ നിയമത്തിലെ വകുപ്പ് 74 പ്രകാരം ലിക്വിഡേറ്റിൽ നിക്ഷിപ്തമായിരിക്കുന്ന അധികാരമുപയോഗിച്ച് സംഘത്തിന്റെ പ്രവർത്തനം സമാപ്തീകരിച്ച് രജിസ്ട്രേഷൻ റദ്ദ് ചെയ്യാൻ തീരുമാനിക്കുകയും, ടി തീരുമാനത്തിന്റെയും പ്രൊപ്പോസലിന്റെയും അടിസ്ഥാനത്തിൽ സൂചന (3) പ്രകാരം ചിറയിൻകീഴ് കയർ പ്രോജക്ട് ഓഫീസർ ആയതിന് ശുപാർശ ചെയ്യുകയും ചെയ്തിട്ടുണ്ട്.

ഉത്തരവ്

മേൽ പ്രസ്താവിച്ച വസ്തുതകളുടെ അടിസ്ഥാനത്തിൽ ടി സംഘത്തിന്റെ രജിസ്ട്രേഷൻ റദ്ദ് ചെയ്യണമെന്നുള്ള കയർ ലികിഡേഷൻ ഇൻസ്പെക്ടറുടെയും (സംഘം ലികിഡേറ്റർ) ചിറയിൻകീഴ് കയർ പ്രോജക്ട് ഓഫീസറുടെയും ശുപാർശകൾ അംഗീകരിച്ചുകൊണ്ട് പുറുവർ ആറ്റിൻപുറം സി.വി.സി.എസ്. ലിമിറ്റഡ് നമ്പർ 457-നെ അന്തിമമായി സമാപ്തീകരിച്ച് രജിസ്ട്രേഷൻ റദ്ദ് ചെയ്ത് ഉത്തരവ് പുറപ്പെടുവിക്കുന്നു. ടി സംഘത്തിന്റെ മുഴുവൻ രേഖകളും റെക്കോർഡുകളും ടി ഉത്തരവ് തീയതി മുതൽ മൂന്ന് വർഷക്കാലം ലികിഡേഷൻ ഇൻസ്പെക്ടറുടെ അധീനതയിൽ സൂക്ഷിക്കേണ്ടതും ടി കാലാവധി പൂർത്തിയായാൽ കയർ വികസന ഡയറക്ടറുടെ (രജിസ്ട്രാർ) അംഗീകാരത്തോടുകൂടി നശിപ്പിക്കേണ്ടതുമാണ്.

കയർ വികസന ഡയറക്ടറുടെ (ഒപ്പ്)
കാര്യാലയം, തിരുവനന്തപുരം. കയർ വികസന ഡയറക്ടർ.

നോട്ടീസ്

[1963-ലെ കേരള സഹകരണ ചട്ടം 69(2) പ്രകാരം]

നമ്പർ എൽ.ഐ.ക്യു.-സി-1/545/13. 2013 മാർച്ച് 25.

തിരുവനന്തപുരം കയർ വികസന ഡയറക്ടറുടെ 25-2-2013-ലെ സി.എസ്.4/997/13 നമ്പർ ഉത്തരവ് പ്രകാരം വടക്കുംഭാഗം സി.വി.സി.എസ്. ലിമിറ്റഡ് നമ്പർ 545 സമാപ്തീകരണത്തിന് ഉത്തരവാകുകയും ടി സംഘത്തിന്റെ ചാർജ് 13-3-2013 മുതൽ കൊല്ലം കയർ പ്രോജക്ട് ആഫീസിലെ ലികിഡേഷൻ ഇൻസ്പെക്ടർ-1 ഏറ്റെടുത്തിട്ടുള്ളതാകുന്നു.

ആകയാൽ പ്രസ്തുത കയർ വ്യവസായ സഹകരണ സംഘത്തിൽ നിന്നും എന്തെങ്കിലും തുകകൾ ആർക്കെങ്കിലും കിട്ടാനുണ്ടെങ്കിൽ ഈ നോട്ടീസ് പരസ്യം ചെയ്ത് 60 ദിവസത്തിനകം കിട്ടാനുള്ള തുകയുടെ വിശദവിവരങ്ങൾ മതിയായ തെളിവ് സഹിതം കൊല്ലം കയർ പ്രോജക്ട് ആഫീസിലെ ലികിഡേഷൻ ഇൻസ്പെക്ടർ-1-നെ രേഖാമൂലം അറിയിക്കേണ്ടതാണ്. ടി തീയതിക്ക് ശേഷം അറിയിക്കുന്ന യാതൊരു ബാധ്യതകളോ അവകാശങ്ങളോ പരിഗണിക്കുന്നതല്ലെന്നും ഇതിനാൽ അറിയിച്ചുകൊള്ളുന്നു.

പ്രോജക്ട് ആഫീസ് (കയർ), (ഒപ്പ്)
കൊല്ലം. ലികിഡേഷൻ ഇൻസ്പെക്ടർ-1.

ആലപ്പുഴ ജില്ലാ വ്യവസായകേന്ദ്രം ജനറൽ
മാനേജരുടെ നടപടിക്രമം
(ഹാജർ: സി. ധർമ്മരാജൻ)

നമ്പർ ജി/2527/2013. 2013 മേയ് 8.

വിഷയം:— വ്യവസായം—സഹകരണസംഘം നിയമം 1969 (ആക്ട് 21) പ്രകാരം ലികിഡേറ്ററെ നിയമിച്ചു കൊണ്ടുള്ള ഉത്തരവ് പുറപ്പെടുവിക്കുന്നത്— സംബന്ധിച്ച്

സൂചന:— (1) എസ്. ആർ. ഒ. നമ്പർ 857/79/നോട്ടീഫിക്കേഷൻ നമ്പർ 20525/എഫ്2/79/ഐ. ഡി. തീയതി 2-7-1979.
(2) ജെ.സി.ഐ. (എച്ച്.എൽ.ഒ.) ആലപ്പുഴ, 19-4-2013-ലെ ജെ.സി.ഐ (എച്ച്. എൽ. ഒ.) 27, 28/13-ാം നമ്പർ കത്തുകൾ.

ഹൈടെക് എഞ്ചിനീയറിംഗ് ഐ.സി.എസ്. ലി. നമ്പർ എസ്.ഇൻഡ് (എ) 166 സംഘം ദീർഘനാളുകളായി പ്രവർത്തന രഹിതമാണ്. 1969-ലെ സഹകരണ സംഘം നിയമം 65 വകുപ്പ് പ്രകാരം സംഘത്തിൽ നടത്തിയ അന്വേഷണത്തിൽ/നിയമ പ്രകാരമുള്ള പരിശോധനയിൽ സംഘം പ്രവർത്തനം നിർത്തലാക്കുന്നതിന് നിയമം 71 പ്രകാരമുള്ള നടപടികൾ ശുപാർശ ചെയ്തിട്ടുള്ളതാണ്. സംഘം പ്രവർത്തനം തുടർന്ന് കൊണ്ടുപോകുവാൻ പറ്റാത്ത സാഹചര്യത്തിൽ നടത്തിയ 65 വകുപ്പ് അന്വേഷണത്തിൽ/സെക്ഷൻ 66 പ്രകാരമുള്ള പരിശോധന പ്രകാരം സംഘം സമാപ്തീകരിക്കുന്നതിന് സഹകരണ വകുപ്പ് 71 പ്രകാരം ലികിഡേറ്ററെ നിയമിക്കേണ്ടതുണ്ട്.

ഉത്തരവ്

മേൽ വിവരിച്ച സാഹചര്യത്തിൽ 1969-ലെ കേരള സഹകരണ സംഘം നിയമം ചട്ടം അനുസരിച്ച് ആലപ്പുഴ ജില്ലയിലെ വ്യവസായ സഹകരണ സംഘങ്ങളുടെ രജിസ്ട്രാർ എന്ന നിലയിൽ സഹകരണ സംഘം നിയമം 71-ാം വകുപ്പ് പ്രകാരം ഹൈടെക് എഞ്ചിനീയറിംഗ് ഐ.സി.എസ്. ലിമിറ്റഡ് നമ്പർ എസ്.ഇൻഡ് (എ) 166 സംഘത്തിന്റെ ലികിഡേറ്ററായി ജെ. സി. ഐ. (എച്ച്.എൽ.ഒ.) ആലപ്പുഴ-യെ നിയമിച്ച് ഉത്തരവാകുന്നു. ഈ ഉത്തരവിലെ തീയതി മുതൽ ഒരു വർഷത്തിനകം സംഘം സമാപ്തീകരണത്തിനുള്ള നടപടികൾ സ്വീകരിക്കേണ്ടതാണ്.

(ഒപ്പ്)
ആലപ്പുഴ. ജനറൽ മാനേജർ.

നോട്ടീസ്

നമ്പർ ജെ.സി.ഐ.(എച്ച്.എൽ.ഒ.)/47/13. 2013 ജൂലൈ 8.

ആലപ്പുഴ ജില്ലാ വ്യവസായകേന്ദ്രം ജനറൽ മാനേജരുടെ 8-5-2013-ാം തീയതിയിലെ ജി/2527/2013-ാം നമ്പർ ഉത്തരവ് പ്രകാരം ആലപ്പുഴ ജില്ലയിൽ ചേർത്തല താലൂക്കിൽ എസ്.ഇൻഡ് (എ) 166-ാം നമ്പർ ഹൈടെക് എഞ്ചിനീയറിംഗ് വ്യവസായ സഹകരണ സംഘം ലികിഡേറ്റർ ചെയ്യുന്നതിന് ഉത്തരവാകുകയും ജില്ലാ വ്യവസായകേന്ദ്രം ജൂനിയർ കോ-ഓപ്പറേറ്റീവ് ഇൻസ്പെക്ടർ (എച്ച്.എൽ.ഒ.) ടി സംഘത്തിന്റെ ചുമതല ഏറ്റെടുക്കുകയും ചെയ്തിട്ടുണ്ട്.

ടി സംഘത്തിൽ നിന്നും ആർക്കെങ്കിലും എന്തെങ്കിലും കിട്ടുവാനുണ്ടെങ്കിൽ ആ വിവരം ഈ നോട്ടീസ് പ്രസിദ്ധപ്പെടുത്തുന്ന തീയതി മുതൽ 60 ദിവസത്തിനകം ലികിഡേറ്ററെ രേഖാമൂലം അറിയിക്കേണ്ടതാണ്.

നിശ്ചിത സമയപരിധിക്കുശേഷം ലഭിക്കുന്ന യാതൊരുവിധ ബാധ്യതകളും പരിഗണിക്കുന്നതല്ലെന്നും ഇതിനാൽ ഏവരേയും അറിയിച്ചുകൊള്ളുന്നു.

(ഒപ്പ്)
ലികിഡേറ്റർ
ഹൈടെക് എഞ്ചിനീയറിംഗ്
ജില്ലാ വ്യവസായകേന്ദ്രം, വ്യവസായ സഹകരണസംഘം,
ആലപ്പുഴ. എസ്. ഇൻഡ് (എ) 166.